

Dok 24

MINISTERU GĦALL-INTERN
U S-SIGURTA NAZZJONALI



MALTA

MINISTRY FOR HOME AFFAIRS
AND NATIONAL SECURITY

**Bord Indipendenti
għall-Ilmenti Dwar il-Pulizija**

**Independent Police
Complaints Board**

Illum, 6 ta' Frar 2019

Lill-Onorevoli Chairperson
Kumitat Parlamentari dwar l-Affarijiet Soċjali
Kamra tar-Rappreżentanti
Il-Parlament
Valletta

Għaziza Chairperson,

Qiegħed nipprezentalek kopja tar-Rapport Annwali dwar il-ħidma tal-*Bord Indipendenti għall-Ilmenti Dwar il-Pulizija*. Ir-Rapport ikopri l-ħidma tal-Bord matul is-sena 2018.

Inselli għalik,

E. T. John Spiteri M.Ed. Admin. & Man.
Segretarju
Bord Indipendenti għall-Ilmenti Dwar il-Pulizija.

‘Bord Indipendenti għall-Ilmenti Dwar il-Pulizija’

RAPPORT ANNWALI TA’ HIDMA GĦAS-SENA 2018

1ta’ Jannar – 31 ta’ Dicembru 2018

Bl-introduzzjoni tal-Att XVIII tat-12 ta’ Mejju 2017 daħlet fis-seħħ liġi ġdida dwar il-Pulizija, li fost hwejjeġ oħra waqqfet dan il-**‘Bord Indipendenti għall-Ilmenti Dwar il-Pulizija’**.

Bis-saħħa ta’ dan l-Att il-Parlament abroga il-Kapitolu 164 li kien fis-seħħ sa dik id-data u minfloku daħħal Att ġdid dwar il-Pulizija; ma saret ebda riferenza għall-Bord tal-Pulizija li kien jeżisti skond il-Kapitolu 164 preċedenti li ma ssemmiex iżjed, iżda ġie mwaqqaf Bord ġdid bl-isem “Bord Indipendenti għall-Ilmenti dwar il-Pulizija”; fost il-kompiti ta’ dan il-Bord ġdid, insibu ħafna minn dawk li qabel kienu kompetenza tal-“Bord tal-Pulizija” preċedenti; iżda barra minn dawn ġie senjament imdaħħal is-sub-artiklu (h) tal-artiklu 36 li għamel bidla sostanzjali fin-natura u fil-funzjonijiet ta’ dan il-Bord, peress li issa ngħata il-mansjoni ta’ Bord ta’ Appell, bil-konsegwenzi li dawn id-deċizjonijiet iġibu magħhom.

Il-‘Bord Indipendenti għall-Ilmenti dwar il-Pulizija’ huwa kompost minn Chairman u żewġ membri li jistgħu jitneħħew fuq il-parir tal-Onorevoli Ministru mingħajr il-ħtieġa ta’ Riżoluzzjoni Parlamentari. Iż-żmien ta’ kemm il-membri jdumu fil-kariga, hu ta’ tlett snin. Il-Bord għandu Segretarju u persuna bħala ‘staff amministrativ’.

Il-Bord Indipendenti għall-Ilmenti dwar il-Pulizija għandu id-dmir li jindaga u li jirrapporta fuq kull każ li jkun ġie mressaq quddiemu u kull opinjoni li jagħti hi essenzjalment konsultattiva; jekk ikun għamel xi rakkomandazzjoni, din tistgħa tiġi implimentata mill-Kummissarju jew ma tiġix; din hi l-pożizzjoni fil-każijiet li kienu jixbħu lil dawk li l-‘Bord tal-Pulizija’ sema’ għal aktar minn ħmistax-il sena.

Minn barra dawk il-funzjonijiet li jixbħu dak li kien isir qabel, l-Att il-ġdid introduċa wkoll funzjoni ta' appell mid-deċiżjonijiet meħuda mill-'Bord ta' Dixxiplina tal-Korp'. Il-Bord għand jkun magħrraf bil-quddiem bil-kazijiet ta' dixxiplina li jkunu quddiem l-'Internal Affairs Unit' tal-Pulizija, u jiġi wkoll informat bid-deċiżjonijiet li jkunu ttieħdu. Hawn irid jiġi magħdud li bħal kull deċiżjoni li ġgħib sanzjonijiet, dawn id-deċiżjonijiet jistgħu jiġu mistħarġa minn awtoritajiet superjuri skond il-liġi. Jirriżulta li l-Korp diġa qed jibgħat din l-informazzjoni; kif ukoll dwar l-obbligu li jinforma lill-Bord b'dak li jkun ġara mill-investigazzjoni dwar dawn l-ilmenti.

Il-laqgħat tal-Bord jinżammu fl-Ufficcju tiegħu f'Nru. 194/2 Triq il-Merkanti l-Belt, u l-Bord jirċievi l-ittri (jew l-ilmenti) kemm f'dan il-post, jew b'idejn jew kif ukoll fl-indirizz postali tiegħu f'Kaxxa Postali 202 Triq Sir Adrian Dingli Sliema SLD1000.

Meta tinħass il-ħtieġa li jiġu ċċarati ċerti dettalji importanti jew ċirkostanzi li jgħinu fl-evalwazzjoni ta' każ, il-membri anki jmorru *on site* u jekk ikun meħtieġ jittieħdu ritratti, ħalli l-każ ikun aktar spjegat.

Minħabba dan it-twessieġħ tal-funzjonijiet tal-Bord il-ġdid, l-Att ħaseb biex jipprovdi li l-Bord għandu jkun assistit minn Ufficcju Legali u l-*personel* amministrattiv meħtieġ; jidher li għadhom għaddejjin il-proċeduri meħtieġa għall-impieg ta' dan l-istaff.

PROĊEDURA BIEX JINFETAĦ KAŻ

Biex cittadin iressaq ilment quddiem il-Bord irid dejjem jagħmel dan bil-kitba, u m'hemm l-ebda diffikulta li ser jidħol f'xi spejjes għaliex sempliċi ittra tkun biżżejjed. Mill-esperjenza tal-passat, wieħed jinnota li quddiem il-Bord jaslu kwereli minn kull kategorija ta' ċittadini Maltin u residenti barranin, fosthom professjonisti, turisti, studenti u membri tal-Korp. Ħafna drabi, għal min iressaq ilment, li fih irid ikollu nteress personali, jkun biżżejjed, u, ta' sodisfazzjon għalih li huwa jirċievi apologija, u/jew jingħata xi forma ta' kumpens xieraq jew jittieħdu passi dixxiplinari kontra xi membru tal-Korp li jkun involut fin-nuqqas.

Il-‘Bord Independenti għall-Ilmenti dwar il-Pulizija’, jirċievi wkoll ilmenti mingħand l-awtoritajiet kompetenti fosthom, Il-Kummissarju tal-Pulizija, kif ukoll L-Onorevoli Ministru.

KOMPOŻIZZJONI:

Permezz ta’ notifika fil-‘Gazzetta tal-Gvern’ numru 19787 paġna 5873 tas-26 ta’ Mejju 2017 il-President ta’ Malta approvat il-ħatra tal-Bord Indipendenti għall-Ilmenti dwar il-Pulizija skont l-Artikolu 35 tal-Att dwar il-Pulizija (Kap 164), għal perjodu ta’ tliet snin b’ssejtni mit-12 ta’ Mejju, 2017.

Il-Bord jinsab kompost kif jidher hawn taħt:

Chairperson:

L-Onor. Imħallef Dr Franco Depasquale, K.C.S.G., B.A., LL.D.

Membri:

Dr Deandra Schembri LL.D

Dr David Farrugia Sacco B.A. (Leg. & Hum.), M.A.

(Fin. Serv.), LL.D.

Segretarju:

Is-Sur John Spiteri M.Ed. Admin. & Man.

Staff Amministrattiv:

Is-Sinjura Marica Caruana Smith.

In-numru ta’ każijiet godda li l-Bord irċieva matul is-sena 2018 kien ta’ 10.

In-numru ta’ każijiet magħluqa mill-Bord matul is-sena 2018 kien ta’ 36

In-numru ta' laqgħat li saru mill-‘Bord Independenti għall-Ilmenti dwar il-Pulizija’ bejn Jannar u Diċembru 2018, kienu ta’ ħmistax (15) il-laqgħa.


Konklużjoni

Il-Bord jifhem u jiffaċċja d-difikultajiet li d-dispożizzjonijiet u l-bdil sostanzjali li għab miegħu d-dħul fis-seħħ ta’ l-Artiklu 35 tal-Att dwar il-Pulizija (Kap 164) u qiegħed jisma’ u jiddeċiedi dwar il-każijiet pendenti li kienu għadhom pendenti quddiem il-‘Bord tal-Pulizija’, u jittama li għal quddiem ikun jista’ jaqdi d-doveri tiegħu skond il-liġi u jkun ta’ servizz għall-pubbliku.



**L-Ono. Imħallef
Dr F. DePasquale K.C.S.G., B.A., LL.D.**

Chairperson



**L-E. T.
Is-Sur J. Spiteri M.Ed. Admin. & Man.**

Segretarju

Illum: 05 ta’ Frar 2019